

एडमिशन का पहला राउंड खत्म, दूसरा शुरू, तीन ब्रांच में पिछले साल भी कम रैंक पर हुए एडमिशन

IIT इंदौर की पांच में से दो ब्रांच की ओपनिंग रैंक सुधरी, कम्प्यूटर साइंस को लगातार अच्छे स्टूडेंट मिल रहे, इलेक्ट्रिकल इंजीनियरिंग है सेकंड चॉइस

सिटी रिपोर्टर | इंदौर

आईआईटी में एडमिशन के लिए जॉइंट सीट एलोकेशन ऑथोरिटी (जोसा) की काउंसलिंग का पहला राउंड पूरा हो चुका है। पहले राउंड में एडमिशन लेने वाले स्टूडेंट्स की रैंक देखें तो आईआईटी इंदौर की पांच में से दो ब्रांच को बेहतर रैंक वाले स्टूडेंट्स मिले हैं। कम्प्यूटर साइंस ब्रांच की इस साल की जनरल कैटेगरी की ओपनिंग रैंक 640 और क्लोजिंग रैंक 1020 रही। पिछले साल के मुकाबले ओपनिंग रैंक में 166 और क्लोजिंग रैंक में 107 रैंक का सुधार आया है। कम्प्यूटर साइंस के बाद इलेक्ट्रिकल इंजीनियरिंग को ही बेहतर रैंक वाले स्टूडेंट्स मिले हैं। पिछले तीन साल के आंकड़े देखें तो आईआईटी इंदौर में कम्प्यूटर साइंस की ओपनिंग और क्लोजिंग रैंक हर साल सुधर रही है।

इस साल अन्य ब्रांच की मिली टॉप

रैंक्स को देखें तो कम्प्यूटर साइंस के बाद क्रमशः इलेक्ट्रिकल इंजीनियरिंग, मैकेनिकल इंजीनियरिंग के बाद सिविल और मेटालर्जिकल इंजीनियरिंग को स्टूडेंट्स ने पसंद किया है। इलेक्ट्रिकल में जनरल कैटेगरी की ओपनिंग और क्लोजिंग रैंक 1868 और 3295 रही। पिछले साल ये रैंक क्रमशः 1911 और 3119 थीं। मैकेनिकल में इस बार की ओपनिंग और क्लोजिंग रैंक 3417 और 4801 रही। पिछले साल ये रैंक क्रमशः 3168 और 4320 थी। सिविल ब्रांच में इस बार पहला एडमिशन 5577 रैंक पर हुआ है। इसमें पिछले साल के मुकाबले ये कुछ ही रैंक पीछे है। पिछली बार सिविल ब्रांच की ओपनिंग रैंक 5568 थी। क्लोजिंग रैंक भी पिछले बार की 6274 की जगह इस बार 6508 है। मेटालर्जिकल ब्रांच में इस साल पहली सीट 6770 रैंक पर ऑफर की गई है। क्लोजिंग रैंक 82218 रही। पिछले साल ये आंकड़ा 6393 और 7563 था।

फीमेल कैटेगरी में सिर्फ मैकेनिकल साइंस को मिली बेहतर रैंक



सभी ब्रांचेस की जनरल फीमेल ओनली कैटेगरी को देखें तो मैकेनिकल साइंस में ही सुधार हुआ है। कम्प्यूटर साइंस, सिविल, इलेक्ट्रिकल और मेटालर्जिकल ब्रांच इसमें पीछे रही हैं। मैकेनिकल में इस बार की ओपनिंग रैंक 7819 और क्लोजिंग रैंक 14859 रही। पिछले साल ये रैंक 8019 और 8781 थी। कम्प्यूटर साइंस की फीमेल ओनली कैटेगरी में इस बार की ओपनिंग

और क्लोजिंग रैंक 1816 और 2793 है। पिछली बार ये आंकड़ा 1485 और 2299 था। सिविल की इस बार की ओपनिंग रैंक 11685 के मुकाबले पिछली बार की रैंक 8868 थी। इलेक्ट्रिकल में इस साल पहला एडमिशन 4797 रैंक पर हुआ है। पिछली बार 2359 पर एडमिशन हुआ था। मेटालर्जिकल की पिछली बार की ओपनिंग रैंक 10668 थी जो इस बार 12993 है।

दूसरे राउंड में एडमिशन के लिए आज आखिरी दिन

एडमिशन के लिए सीट एक्सेप्टेंस का पहला राउंड 2 जुलाई को खत्म हो चुका है। 3 जुलाई को जोसा ने दूसरे राउंड की सीट अलॉटमेंट लिस्ट भी जारी कर दी है। जिसके तहत 5 जुलाई तक स्टूडेंट्स अलॉट हुए आईआईटी के सेंटर पर जाकर सीट एक्सेप्ट और डॉक्यूमेंट वेरिफाय करवा सकते हैं। सीट अलॉटमेंट की तीसरी और चौथी लिस्ट क्रमशः 6 और 9 जुलाई को जारी होगी। आईआईटी के लिए एडमिशन की प्रक्रिया 19 जुलाई तक चलेगी। एनआईटी और अन्य संस्थानों में एडमिशन 23 जुलाई तक होंगे।